

പതിമൂന്നാം കേരള നിയമസഭ

ആറാം സമ്മേളനം

നക്ഷത്രചിഹ്നമിടാത്ത

ചോദ്യം നമ്പർ. 3471

21.12.2012- ൽ മറുപടിയ്ക്ക്

വിശപ്പ് രഹിത നഗര പദ്ധതി

ചോദ്യം

ഉത്തരം

ശ്രീ. എ. പ്രദീപ് കുമാർ

ഡോ. എം.കെ. മുനീർ

ശ്രീ. കെ. കുഞ്ഞിരാമൻ (തൃക്കരിപ്പൂർ)

(പഞ്ചായത്തും സാമൂഹ്യനീതിയും

ശ്രീ. എസ്. രാജേന്ദ്രൻ

വകുപ്പുമന്ത്രി)

ശ്രീ. കോലിയക്കോട് എൻ. കൃഷ്ണൻ നായർ

(എ)	വിശപ്പ് രഹിത നഗര പദ്ധതി എല്ലാ നഗരങ്ങളിലും നടപ്പാക്കാൻ ഉദ്ദേശിക്കുന്നുണ്ടോ ;	(എ)	ഉണ്ട്. ഫണ്ടിന്റെ ലഭ്യതയനുസരിച്ച് ഘട്ടംഘട്ടമായി സംസ്ഥാനത്തെ നഗരപ്രദേശങ്ങളിൽ പദ്ധതി നടപ്പാക്കാൻ ഉദ്ദേശിക്കുന്നു.
(ബി)	ഒരു നേരം പോലും ഭക്ഷണം കഴിക്കാൻ ഗതിയില്ലാത്ത ആയിരക്കണക്കായ ആളുകൾ എത്തുന്ന നഗരങ്ങൾ ഏറെയുണ്ടെന്ന കാര്യം ശ്രദ്ധയിൽപ്പെട്ടിട്ടുണ്ടോ; മുൻ സർക്കാർ തുടക്കം കുറിച്ച ഈ പദ്ധതിയുടെ മുഖ്യ ഉദ്ദേശ്യം എന്തായിരുന്നു ;	(ബി)	ശ്രദ്ധയിൽപ്പെട്ടിട്ടുണ്ട്. ഒരു നേരം പോലും ഭക്ഷണം കഴിക്കാൻ ഗതിയില്ലാത്ത ചില പ്രത്യേക സന്ദർഭങ്ങളിൽ നഗരങ്ങളിൽ എത്തിച്ചേരുന്നവർക്ക് ദിവസത്തിൽ ഒരു നേരത്തെ ഭക്ഷണമെങ്കിലും സൗജന്യമായി നൽകണം എന്ന ഉദ്ദേശ്യത്തോടു കൂടിയാണ് ഈ പദ്ധതി ആരംഭിച്ചത്.
(സി)	ഈ പദ്ധതി എല്ലാ നഗരങ്ങളിലും നടപ്പാക്കാൻ വേണ്ടി വരുന്ന തുക എത്രയാണെന്ന് കണക്കാക്കിയിട്ടുണ്ടോ ; വിശദമാക്കാമോ; നടപ്പ് വർഷത്തെ ബഡ്ജറ്റിൽ വകയിരുത്തപ്പെട്ട തുക എത്രയാണ്; ഈ പദ്ധതി ഏറ്റെടുത്ത് നടപ്പാക്കുന്ന കോർപ്പറേഷൻ ഏതാണ്; ഏത് തീയതി മുതൽ പ്രതിദിനം എത്രപേർക്ക് ഭക്ഷണം നൽകിവരുന്നു ?	(സി)	എല്ലാ നഗരങ്ങളിലും പദ്ധതി നടപ്പാക്കുന്നതിന് വേണ്ടി വരുന്ന തുക കണക്കാക്കിയിട്ടില്ല. നടപ്പു വർഷത്തെ പദ്ധതി ചെലവുകൾക്കായി 60 ലക്ഷം രൂപ സംസ്ഥാന ബഡ്ജറ്റിൽ വകയിരുത്തിയിട്ടുണ്ട്. 26.01.2009 മുതൽ കോഴിക്കോട് നഗരത്തിൽ ആരംഭിച്ച പദ്ധതിയിൽ പ്രതിദിനം 2000-ൽ പരം പേർക്ക് ഉച്ചഭക്ഷണം സൗജന്യമായി നൽകി വരുന്നു. മലപ്പുറം നഗരത്തിൽ 23-11-2012 മുതൽ ഈ പദ്ധതി ആരംഭിച്ചു. പ്രതിദിനം 500 ഓളം പേർക്ക് ഉച്ച ഭക്ഷണം നൽകി വരുന്നു. കൊല്ലം നഗരത്തിലും 1-1-2013 മുതൽ ആരംഭിക്കുന്നതിന്റെ നടപടികൾ സ്വീകരിച്ചു വരുന്നു. തിരുവനന്തപുരം കോർപ്പറേഷനിൽ 2013 ജനുവരിയിൽ പദ്ധതി ആരംഭിക്കുന്നതിന് ഉള്ള പ്രവർത്തനം നടന്നു വരുന്നു.

*R. Vijayaraj*  
സെക്ഷൻ ഓഫീസർ